

इंदु शर्मा को आईटी में मास्टर ऑफ साइंस की डिग्री मिली

रिंगस (मॉर्निंग न्यूज़)। निकटवर्ती आदर्श एवं राजस्व ग्राम शाहपुरा शर्मा परिवार की होनहार एवं लाडली बेटी ने अमेरिका में परचम लहराया। प्राप्त जानकारी के अनुसार अशोक शर्मा की सुपुत्री इंदु शर्मा को जॉर्जिया यूनिवर्सिटी अटलांटा (अमेरिका) ने आईटी में मास्टर ऑफ साइंस डिग्री प्रदान की। इंदु शर्मा ने आईटी में मास्टर ऑफ साइंस की डिग्री हासिल कर अपने पिता अशोक शर्मा एवं माता संतोष देवी शर्मा का ही नाम रोशन नहीं किया अपितु गांव जिला राज्य एवं देश का नाम रोशन किया। इस उपलब्धि पर परिवार, रिश्तेदार तथा विभिन्न संगठनों एवं पदाधिकारियों ने खुशी का इजहार करते हुए शुभकामनाएं दीं। घर परिवार में ही नहीं पूरे गांव में आज खुशी का माहौल है। इंदु शर्मा ने अपनी सफलता का श्रेय अपने दिवंगत दादाजी एवं दादीजी को भी दिया है।

अविनाशी धाम में इंदाराम पटेल की स्मृति में छतरी लोकार्पण, हजारों श्रद्धालुओं ने ली पंगत प्रसादी

पाटन (मॉर्निंग न्यूज़)। सावलपुरा तंवरान स्थित अविनाशी धाम पर इंदाराम पटेल की स्मृति में उनके सुपुत्र गोपाल, बजरंग एवं शम्भूदयाल गुर्जर (मास्टर) द्वारा एक भव्य छतरी का निर्माण कराया गया। इस अवसर पर आयोजित समारोह में क्षेत्र के अनेक गणमान्य लोगों ने उत्साहपूर्वक भाग लिया कार्यक्रम में भाजपा नेता, समाजसेवी एवं भामाशाह दौलतराम गोयल मुख्य रूप से उपस्थित रहे। इस दौरान उनका शाल एवं श्रीफल भेंट कर सम्मान किया गया। अपने संबोधन में दौलतराम गोयल ने कहा कि अविनाशी धाम क्षेत्र का एक प्रमुख धार्मिक स्थल है और यहां पक्षियों के लिए चुगना तथा यात्रियों को छाया उपलब्ध कराने हेतु छतरी का निर्माण एक सराहनीय पहल है। उन्होंने कहा कि इस कार्य से इंदाराम पटेल की स्मृति को चिरस्थायी बनाया गया है। समारोह में सावलपुरा तंवरान के सरपंच मामराज गुर्जर, घनश्याम जाखड़, रामकुमार जाट, बनवारी गुर्जर सहित बड़ी संख्या में ग्रामीण मौजूद रहे। कार्यक्रम के अंत में हजारों श्रद्धालुओं ने पंगत में बैठकर प्रसादी ग्रहण की, जिससे पूरे क्षेत्र में श्रद्धा और उत्साह का माहौल बना रहा।

गंदगी से अटी पड़ी नालियां बीमारी फैलने का खतरा

सीकर (मॉर्निंग न्यूज़)। वार्ड नंबर 38 मोहल्ला कुरेशियान गोलडन स्कूल के आगे गंदे पानी निकासी के लिए बनाई गई नालियां नगर परिषद की अंधेरादी से क्षेत्र के लोगों को बीमार कर रही है। क्षेत्रवासियों ने बताया कि नालियों की सफाई हुए कई महीने बीत गए, जिससे नालियां गंदगी से बड़ी पड़ी है ऐसे में जहां मच्छरों का प्रकोप हो रहा है वहीं लोग बीमार हो रहे हैं। इस संबंध में वार्ड के निवर्तमान पार्षद सहित नगर परिषद के अधिकारियों को कई बार अवगत कराया गया, लेकिन समस्या का समाधान नहीं हुआ। नालियों में गंदगी फैलने से भयंकर बदबू हो रही है जिससे लोगों का जीना दुश्वार हो गया है। क्षेत्र के जुबेर खान ने बताया कि उन्होंने कई बार नगर परिषद में लिखित शिकायत दी लेकिन बावजूद इसके नालियों की सफाई नहीं हुई है।

सवा दो वर्ष विकास, रोजगार और जनकल्याण की मिसाल: आवया

चित्तौड़गढ़ (मॉर्निंग न्यूज़)। राजस्थान की भजनलाल सरकार ने सेवा, सुशासन और विकास के सवा दो वर्ष सफलतापूर्वक पूर्ण किए हैं। सवा दो वर्षों में व्यापक सुधार, कल्याण योजनाओं का विस्तार और विकास की अनेकों नई पहल शुरू की गई, जिनका लाभ आमजन तक पहुंचा है। इन सवा दो वर्षों में युवाओं के भविष्य को प्राथमिकता देते हुए लाखों युवाओं को रोजगार के अवसर उपलब्ध कराए गए। यह विचार विधायक चंद्रभान सिंह आक्या सूचना एवं जन सम्पर्क विभाग द्वारा चलाये जा रहे कृषक, पशुपालकों एवं ग्रामीण क्षेत्रों से संबंधित योजनाओं के एलडी वेन के माध्यम से प्रचार प्रसार हेतु ग्राम रथ के आगमन पर ग्राम चिकसी व सवा में आयोजित कार्यक्रम में उपस्थित ग्रामीणों को सम्बोधित करते हुए व्यक्त किये। उन्होंने कहा कि पारदर्शी भर्ती प्रणाली लागू की गई, बिना पेपर लीक के परीक्षाएं सम्पन्न कराई गईं। किसानों के हित में सिंचाई सुविधाओं का विस्तार करते हुए कृषि योजनाओं का लाभ सीधे उनके खातों में पहुंचाया गया। महिला सशक्तिकरण योजनाएं, स्वास्थ्य सुविधाएं और सामाजिक सुरक्षा को मजबूत किया गया, जिससे महिलाओं का आत्मविश्वास बढ़ा है। समाज के प्रत्येक व्यक्ति तक बेहतर स्वास्थ्य सेवाएं और बच्चों को गुणवत्तापूर्ण शिक्षा देने के लिए सरकार निरंतर कार्य कर रही है। भ्रष्टाचार पर कठोर प्रहार किया गया तथा प्रशासन को जवाबदेह बनाया गया और आम जनता की समस्याओं का त्वरित समाधान सुनिश्चित किया गया। सवा दो वर्ष केवल एक शुरुआत है, आने वाले समय में राजस्थान विकास की नई ऊंचाइयों को छुएगा।

नगरपालिका की कार्रवाई से व्यापारी परेशान, 11 सूत्रीय मांगों को लेकर सौपा ज्ञापन

खाट्टाश्यामजी (मॉर्निंग न्यूज़)। सीकर जिले के खाट्टाश्यामजी कस्बे में बीते तीन दिनों से चल रही नगरपालिका प्रशासन की सख्त कार्रवाई से परेशान व्यापार मंडल ने नगरपालिका प्रशासन के खिलाफ मोर्चा खोलते हुए 11 सूत्रीय मांग पत्र अधिशासी अधिकारी ओमप्रकाश चौधरी को सौपा। व्यापारियों ने कार्रवाई को एकतरफा व नियमों के विपरीत बताते हुए आपत्ति दर्ज कराई व्यापार मंडल ने ज्ञापन में कचरा पात्र की स्पष्ट परिभाषा

तय करने, टीम निर्णय करने के बाद ही पैक इत्र की जब्ती करें प्लास्टिक शीशियों को क्यों जब्त कर रहे तथा जब्ती की गई इत्र की शीशियों को नष्ट करने की प्रक्रिया सार्वजनिक करने की मांग की। साथ ही प्लास्टिक शीशियों के निस्तारण को लेकर वर्ष 2018 से 2026 तक कब-कब और किस प्रक्रिया से नष्ट किया गया इसका ब्यौरा मांगा गया।

ज्ञापन में प्रवर्तन दस्ते द्वारा अब तक कितने चालान काटे गए और कितना सामान जब्त



किया गया इसकी जानकारी देने की मांग भी की गई। व्यापारियों ने जिला कलेक्टर की बैठक में बताए गए रिकवरी वैन के टैंडर को नियमावली, उससे नगरपालिका को अब तक प्राप्त रास्त का विवरण तथा चालान कार्रवाई के बाद कितने प्रतिशत

जिला कलक्टर आशीष मोदी ने उपजिला अस्पताल का किया औचक निरीक्षण

अस्पताल की साफ-सफाई और मेडिकल व्यवस्थाओं का लिया जायजा

निरीक्षण के दौरान स्वच्छता व्यवस्था को सुदृढ़, व्यवस्थित और प्रभावी बनाने के लिए निर्देश

सीकर (मॉर्निंग न्यूज़)। जिला कलक्टर आशीष मोदी ने बुधवार को फतेहपुर उप जिला अस्पताल का औचक निरीक्षण किया। निरीक्षण के दौरान उन्होंने अस्पताल परिसर में साफ-सफाई, जनरल वार्ड, इमरजेंसी वार्ड, लेबर रूम तथा अन्य चिकित्सा व्यवस्थाओं का विस्तृत जायजा लिया। अस्पताल के प्रमुख चिकित्सा अधिकारी सुभाष महला ने उन्हें अस्पताल एवं ट्रॉमा सेंटर की समस्त व्यवस्थाओं की जानकारी दी। इस दौरान कलेक्टर ने आईसीयू



उपकरणों को सदैव अद्यतन रखने तथा ट्रॉमा स्टाफ की उपलब्धता सुनिश्चित करने के निर्देश प्रदान किए तथा वार्डों में भर्ती मरीजों से संवाद कर उनका हालचाल जाना। निरीक्षण के दौरान जिला कलेक्टर ने राज्य

सरकार की निःशुल्क दवा वितरण व्यवस्था की भी समीक्षा की तथा दवा काउंटर पर तैनात कार्मिकों को निर्देशित किया कि मरीजों को दवा प्राप्त करने में किसी प्रकार की असुविधा न हो तथा वितरण व्यवस्था को

सुव्यवस्थित एवं प्रभावी बनाया जाए। इसके पश्चात जिला कलेक्टर ने नगर परिषद के पीछे निर्माणाधीन उप जिला अस्पताल भवन का निरीक्षण किया तथा निर्माण कार्य की प्रगति एवं

गुणवत्ता का जायजा लिया। उन्होंने संबंधित अधिकारियों को निर्देश दिए कि निर्माण कार्य निर्धारित समयसीमा में पूर्ण किया जाए, निर्माण सामग्री की गुणवत्ता (सीमेंट, मिट्टी, रेत आदि) की सख्ती से जांच सुनिश्चित की जाए तथा कार्य नक्शे के अनुरूप ही कराया जाए। निरीक्षण के दौरान जिला कलेक्टर व्यवस्थाओं से संतुष्ट नजर आए। जिला कलेक्टर ने उपखंड अधिकारी दमयंती कंवर, तहसीलदार हितेश चौधरी, आयुक्त अनिता खोचड़, बीसीएमओ दिल्लीप कुल्हरी सहित टीम के साथ फतेहपुर कस्बे का स्वच्छता सर्वेक्षण के तहत निरीक्षण किया। उन्होंने स्वच्छता व्यवस्था को और अधिक सुदृढ़, व्यवस्थित एवं प्रभावी बनाने के लिए आवश्यक दिशा-निर्देश प्रदान किए।

स्वामी केशवानन्द शिक्षण संस्थान में विधिक सेवा प्राधिकरण कार्यक्रम आयोजित

सीकर (मॉर्निंग न्यूज़)। एनएच. 52 स्थित स्वामी केशवानन्द शिक्षण संस्थान में राजस्थान विधिक सेवा प्राधिकरण द्वारा स्कूली किशोरों को विधिक अधिकारों, कर्तव्यों और समसामयिक सामाजिक कानूनी मुद्दों के प्रति जागरूक करने का कार्यक्रम आयोजित किया गया। कार्यक्रम की अध्यक्षता करते हुए अतिरिक्त जिला न्यायाधीश एवं सचिव जिला विधिक सेवा प्राधिकरण श्रीमती शालिनी गोयल ने बताया कि आज का मुख्य विषय बाल विवाह एवं घरेलू हिंसा निषेध है। आज भी हमारे समाज में बाल विवाह देखने को मिलता है। जबकि इसे कानूनी अपराध माना गया है तथा महिलाओं के साथ घरेलू हिंसा होती है। भारत सरकार द्वारा घरेलू हिंसा अधिनियम 2005 बना हुआ है किन्तु पुरुष प्रधान समाज महिलाओं के साथ अत्याचार करने में नहीं चूकता है। अतः समाज के लोगों को जागरूक करने की आवश्यकता है।

माता-पिता और गुरु की सेवा के बिना ईश्वर की प्राप्ति संभव नहीं: शास्त्री



रिंगस (मॉर्निंग न्यूज़)। शहर के गोविंद बंसी पैराडाइज में चल रहे नानी बाईरी मायो कथा आयोजन का समापन आज भक्ती मत माहौल में श्री श्री 108 महंत मनोहर शरण दास जी महाराज पलसाना के पावन सानिध्य श्री खेड़ापति बालाजी सेवा समिति ट्रस्ट खाचरियावास के तत्वाधान में सम्पन्न हुआ। प्रदेश के सुप्रसिद्ध कथा बाचक पंडित चंद्र प्रकाश शास्त्री खाचरियावास ने अंतिम दिन बताया कि मनुष्य को मानव जीवन में भगवान की प्राप्ति कैसे हो सकती है। उन्होंने कहा कि माता-पिता और गुरुदेव की कृपा और आशीर्वाद के बिना ईश्वर की प्राप्ति संभव नहीं है। नरसी जी की कर्ण पुकार सुनकर सांवरिया सेठ ने नानी बाई का

भात भरा शास्त्री ने बताया जिस घर में माता-पिता और गुरुदेव की सेवा होती है उसी घर में परमात्मा का वास होता है शास्त्री जी ने वीरा भात भरण ने आजो भजन गाकर भक्तों को भाव विभोर किया सभी भक्तों को प्रसाद वितरण किया गया। इस आयोजन में आसपास के क्षेत्र से हजारों भक्तजन भाग ले रहे हैं। इस अवसर पर अखिलेश भारता प्रदीप शर्मा गोवर्धन जी बावड़ी प्रेम शंकर चंद्रशेखर कानूनों महेश गुप्ता सतीश जांगिड़ माता जी की परम भक्त कविता बाईसा हेमराज ताखर विजय भारता मूलचंद जांगिड़ सत्यनारायण चूलेट भारत धीगरा, अश्वनी भारता पोखरमल कुमावत रघुनाथ जाट अभिषेक भारता सहित सैकड़ों भक्त जन उपस्थित थे।

जिला कलक्टर कुचामनसिटी के दौरे पर निर्माणाधीन अस्पताल का किया निरीक्षण

जिला अस्पताल का निर्माण कार्य गुणवत्तापूर्ण एवं समयबद्ध रूप से हो पूर्ण: मीणा

कुचामनसिटी (मॉर्निंग न्यूज़)। जिला कलक्टर अवधेश मीणा बुधवार को कुचामन सिटी के दौरे पर रहे, इस दौरान शाकंभरी माता मंदिर के पास निर्माणाधीन राजकीय जिला अस्पताल भवन का निरीक्षण किया और शहर में चल रहे विकास कार्यों और प्रशासनिक गतिविधियों का जायजा लेकर कार्य की प्रगति की विस्तृत समीक्षा की।

निर्माणाधीन राजकीय जिला अस्पताल निरीक्षण के दौरान जिला कलक्टर ने अस्पताल भवन के लेआउट और ड्राइंग का बारीकी से अवलोकन किया तथा मौके पर मौजूद अधिकारियों को आवश्यक सुधार और बदलाव करने के निर्देश दिए। उन्होंने स्पष्ट कहा कि अस्पताल भवन का निर्माण कार्य गुणवत्ता के साथ समयबद्ध तरीके से पूरा होना चाहिए, ताकि क्षेत्रवासियों को बेहतर चिकित्सा



सुविधाएं उपलब्ध हो सकें। उन्होंने अधिकारियों को निर्देश देते हुए कहा कि कुचामन में प्रस्तावित मातृ एवं शिशु चिकित्सा केंद्र का निर्माण कार्य भी शीघ्र प्रारंभ किया जाए। उन्होंने यह भी कहा कि जिला अस्पताल का निर्माण आगामी वर्ष मार्च तक हर हाल में पूरा किया जाए। इस दौरान उन्होंने कहा की सरकार की प्राथमिकता आमजन को बेहतर स्वास्थ्य सुविधाएं उपलब्ध कराना है। कुचामन क्षेत्र में बन रहा यह जिला अस्पताल स्वास्थ्य सेवाओं को मजबूत

करेगा और लोगों को बड़ी राहत देगा। निर्माण कार्य में किसी प्रकार की लापरवाही बर्दाश्त नहीं की जाएगी। निरीक्षण के दौरान एसडीएम विश्वामित्र मीणा, तहसीलदार कैलाश ईनाणिया, मुख्य चिकित्सा एवं स्वास्थ्य अधिकारी डॉ. नंद चोधरी, वरिष्ठ चिकित्सा अधिकारी डॉ. प्रहलाद बाजिया सहित अन्य चिकित्सा एवं प्रशासनिक अधिकारी उपस्थित रहे। इस दौरान जिला कलक्टर अवधेश मीणा ने कुचामन नगर परिषद में आयोजित जनगणना

प्रणकों के प्रशिक्षण कार्यक्रम का भी अवलोकन किया। उन्होंने प्रणकों को संबोधित करते हुए कहा कि जनगणना एक महत्वपूर्ण राष्ट्रीय कार्य है, जिसमें सटीक और पारदर्शी डेटा संग्रह बेहद जरूरी है। उन्होंने प्रणकों को गंभीरता और जिम्मेदारी के साथ जनगणना कार्य संपादित करने के निर्देश दिए। साथ ही उन्होंने सभी कार्मिकों व अधिकारियों की स्वगणना में अधिक से अधिक भागीदारी बढ़ाने तथा आमजन को प्रेरित करने के निर्देश दिए।

मांडा खुर्द में आंगनबाड़ी कार्यकर्ताओं की बैठक, एचपीवी टीकाकरण और पोषण सेवाओं पर जोर

पाटन (मॉर्निंग न्यूज़)। मांडा खुर्द सेक्टर के 24 आंगनबाड़ी केंद्रों की कार्यकर्ताओं की समीक्षा बैठक बाल विकास परियोजना अधिकारी कार्यालय में आयोजित हुई। अध्यक्षता सीडीपीओ संजय चेतानी ने की। बैठक में एचपीवी टीकाकरण के महत्व पर जोर देते हुए किशोरियों को जागरूक करने के निर्देश दिए गए। साथ ही पोषण सेवाओं, शत-प्रतिशत पंजीकरण, पोषाहार वितरण, ग्रोथ मॉनिटरिंग व पोषण ट्रेकर में नियमित प्रविष्टि सुनिश्चित करने को कहा गया। इस दौरान महिला पर्यवेक्षक सोनिया व मीना यादव सहित अन्य कार्मिक मौजूद रहे।

शहीद अभिनव नागोरी राउमा विद्यालय में कमरे का जीर्णोद्धार कार्यक्रम आयोजित



उदयपुर (मॉर्निंग न्यूज़)। बेटी आंगन की फुलवारी कार्यक्रम के फाउंडर राव सूरज सिंह गढी रावला, बांसवाड़ा ने सह परिवार शहीद अभिनव नागोरी राजकीय उच्च माध्यमिक विद्यालय भुवाणा उदयपुर में बालिकाओं के लिए कमरे का जीर्णोद्धार कार्यक्रम आयोजित किया। सख्ती वंदना के साथ कार्यक्रम का शुभारंभ हुआ। नौ व का पूरन कार्यक्रम आयोजित हुआ। कार्यक्रम में जिला परिषद सदस्य पिंकी मंडावत, कर्नल गुमान सिंह आसोलिया, दशरथ सिंह दलावत से.नि. प्रधानाचार्य, कार्यक्रम के संयोजक राव संजय सिंह सिंदरली, प्रधानाचार्य मनीष सोनी संपूर्ण स्टाफ गण एवं विद्यार्थी उपस्थित रहे। कर्नल गुमानसिंह, दशरथ सिंह ने बच्चों को ओजस्वी वाणी में प्रोत्साहित किया। विद्यालय परिवार द्वारा पथारे सभी अतिथियों का स्वागत सम्मान हुआ। तारिणी बाईसा के जन्म दिवस के उपलक्ष्य में विद्यार्थियों के लिए भोजन प्रसादी का आयोजन हुआ। बेटी आंगन की फुलवारी कार्यक्रम के तहत साप्ताहिक जन सेवा का कार्यक्रम आयोजित हो रहा है।

माहौल है और अन्य विद्यार्थियों को भी खेलों के प्रति प्रेरणा मिल रही है। विद्यालय सचिव विशाल महला एवं प्राचार्य राजेंद्र यादव ने खिलाड़ियों को माल्यार्पण कर एवं प्रतीक चिन्ह देकर किया सम्मान। इस अवसर पर प्रशिक्षक पिंटू दयाल शर्मा सहित अंतर्राष्ट्रीय खिलाड़ी महिपाल महला, राष्ट्रीय खिलाड़ी नवीन कुमार, राधव शर्मा, राकेश जाट समीर सिंह सैनी, भवानी सैनी, हिमांशु ताखर उपस्थित थे। महला रेजिडेंशियल पब्लिक स्कूल में रोल बॉल सहित अनेक खेलों का नियमित प्रशिक्षण प्रशिक्षित प्रशिक्षकों द्वारा दिया जाता है जिसके कारण विद्यालय लगातार पदक जीतकर अपने क्षेत्र को गौरवान्वित कर रही है।

खिलाड़ियों ने अहम भूमिका निभाई। टीम में आशीष लांबा, लोकेश निठारवाल, दिवेश आर्यन एवं पूजा महला ने उत्कृष्ट खेल का प्रदर्शन कर विद्यालय एवं क्षेत्र का नाम रोशन किया। विद्यालय प्रबंधन एवं खेल प्रशिक्षकों ने सभी खिलाड़ियों को इस उपलब्धि पर बधाई देते हुए उनके उज्वल भविष्य की कामना की। खिलाड़ियों की इस सफलता से क्षेत्र में खुशी का

कार्रवाई को कचरा पात्र वितरित किए गए इसका जवाब मांगा इसके अलावा सरकारी भूमि पर हो रहे अतिक्रमण के खिलाफ सख्त कार्रवाई, नगरपालिका गठन के आठ वर्ष बाद भी वैंडिंग व नॉन-वैंडिंग जोन तय नहीं होने पर नाराजगी जताई गई। व्यापारियों ने सफाई व्यवस्था के डगमगाने, नालियों की सफाई व्यवस्था पूरी तरह चौपट होने का आरोप भी लगाया। व्यापार मंडल ने स्पष्ट कहा कि बिना पूर्व सूचना दिए दुकानों में अन्दर घुसकर

कार्रवाई को कचरा पात्र वितरित किए गए इसका जवाब मांगा इसके अलावा सरकारी भूमि पर हो रहे अतिक्रमण के खिलाफ सख्त कार्रवाई, नगरपालिका गठन के आठ वर्ष बाद भी वैंडिंग व नॉन-वैंडिंग जोन तय नहीं होने पर नाराजगी जताई गई। व्यापारियों ने सफाई व्यवस्था के डगमगाने, नालियों की सफाई व्यवस्था पूरी तरह चौपट होने का आरोप भी लगाया। व्यापार मंडल ने स्पष्ट कहा कि बिना पूर्व सूचना दिए दुकानों में अन्दर घुसकर